

Untitled

آدم خور
محمد عادل منہاج

پروفیسر شجاع نے کیاریوں میں پانی ڈالنے کے بعد اپنے ہاتھ دھوئے اور باغ کے اس سرے کی طرف بڑھے جہاں میز پر چائے رکھی تھی ان کی بیگم اور دس سالہ بیٹا نیبل وہاں بیٹھے ان ہی کا انتظار کر رہے تھے ختم ہو گیا آپ کا کام، بیگم شجاع نے منہ بناتے ہوئے کہا،
ہاں بھئی آج کا کام ختم، پروفیسر مسکراتے ہوئے کرسی پر بیٹھ گئے،
ابوآپ نے کون سا پودا لگایا ہے؟، نیبل نے پوچھا،
بیٹا میں نے تربوز کا بیج بویا ہے اب جلد ہی تربوز کی بیل اگے گی پھر ہم خوب مزے لے لے کر تربوز کھایا،
کریں گے،

تربوز کی بیل!، بیگم شجاع حیرت سے بولیں، مگر آپ کو تو عجیب و غریب پودے اگانے کا جنون ہے اور،
تربوز کی بیل تو عام سا پودا ہے،
بھئی دراصل میں نے تربوز کی جین میں کچھ تبدیلیاں کی ہیں ایک تو یہ کہ بیل بہت تیزی سے بڑھے اور،
دوسری یہ کہ تربوز بہت بڑے بڑے لگیں دیکھو کہ جین کی تبدیلی کا تجربہ کامیاب ہوتا ہے یا نہیں،
ابو یہ جین کیا چیز ہے؟، نیبل نے الجھن کے عالم میں پوچھا،
جینبھئی ابھی تمہاری سمجھ میں نہیں آئے گا تم یوں سمجھو کہ ہر جاندار چیز چھوٹے چھوٹے خلیوں سے مل کر بنی ہے خلیہ بہت چھوٹا خورد بین سے نظر آنے والی چیز ہے خلیہ کے اندر مرکزہ ہوتا ہے اور اس مرکزے کے اندر جین ہوتی ہے جس میں اس جاندار کے بارے میں تمام معلومات ہوتی ہیں مثلاً تمہارے خلیے میں جو جین ہوگی اس میں یہ معلومات ہیں کہ تم لڑکے ہو تمہارے بالوں کا رنگ کالا ہے تمہارا رنگ گندمی ہے وغیرہ وغیرہ، پروفیسر نے بتایا

اور آپ نے تربوز کی جین میں کیا تبدیلی کی ہے؟،
میں نے جین میں یہ معلومات فیڈ کر دی ہیں کہ اسے بہت تیزی سے بڑھنا ہوگا اور تربوز کا سائز بہت بڑا ہوگا،
خیر اب اس بحث کو ختم کریں میرے تو کچھ پلے نہیں پڑا، بیگم شجاع بولیں وہ اب چائے کے برتن سمیٹ رہی تھیں اور ہاں آپ کو یاد ہے نا کہ کل نسرين کی بیٹی کی شادی میں جانا ہے، وہ اچانک کوئی خیال آنے پر بولیں،
یاد ہے بھئی حالانکہ تم جانتی ہو کہ اس طرح میرے کام کا کتنا حرج ہوگا،
کوئی حرج نہیں ہوگا ایک دن پودوں پر تجربات نہ ہوئے تو قیامت نہیں آجائے گیرشتے دار اسی لیے آپ سے ناراض رہتے ہیں کہ آپ بس تجربات کے ہو کر رہ گئے ہیں،
اچھا بابا جھگڑا ختم کل کا دن پورا تمہاری بھانجی کی شادی کے لیے وقف بس،

پروفیسر شجاع فجر کی نماز پڑھ کر گھر میں داخل ہوئے تو نیبل دوڑتا ہوا آیا،
ابو ابو وہ تربوز کا پودا تو نکل بھی آیا،
کیا کہ رہے ہو بھئی کل شام ہی تو بیج بویا ہے اتنی جلدی پودا کیسے نکل سکتا ہے؟، وہ حیران ہو کر بولے،
آپ خود چل کر دیکھ لیں، نیبل نے ان کا ہاتھ پکڑ کر کھینچا،
اچھا چلو، وہ نیبل کے ساتھ باغ میں آئے اور پھر ایک کیاری کے سامنے پہنچ کر رک گئے وہاں واقعی پودا نکل آیا تھا بلکہ کئی انچ زمین سے نکلا ہوا تھا اور اس پر دو بڑے سے پتے بھی لہرا رہے تھے حیرت ہے ایک رات میں پودا اگ بھی گیا اور اتنا بڑھ بھی گیا ناقابل یقیناتنی جلدی تو میں نے کوئی پودا اگتے نہیں دیکھا، پروفیسر حیرت سے بولے

Untitled

یہ کیا آپ پھر باغ میں ہیں آپ کا وعدہ تھا کہ آج کے دن کوئی تجربہ نہیں ہوگا، بیگم شجاع بھی ادھر آنکلیں مجھے اپنا وعدہ یاد ہے یہ تو نبیل مجھے کھینچ لایا وہ جو کل شام میں نے تربوز بویا تھا اس کا پودا نکل آیا ہے اور دیکھو کتنا بڑھ گیا ہے، وہ بولے

اتنی جلدی صرف رات رات میں ہی! بیگم شجاع نے بھی حیرت سے پودے کو دیکھا، ہاں میں خود حیران ہوں اس پودے کا تو تفصیلی جائزہ لینا ہوگا، یہ جائزہ کل ہوگا ابھی میں ناشتہ بناتی ہوں پھر فوراً تیار ہو جائیں اور چلنے کی تیاری کریں، بیگم شجاع نے گھیرا کر کہا کہ پروفیسر پھر کسی تجربے میں مشغول نہ ہو جائیں

نہ چاہتے ہوئی بھی پروفیسر کو پورا دن شادی والے گھر میں گزارنا پڑا رات کو وہ اکیلے لوٹے بیگم اور نبیل کا ایک دن اور وہیں رہنے کا ارادہ تھا گھر پہنچے تو اتنے تھکے ہوئے تھے کہ فوراً بستر پر گر گئے پھر اگلے دن ان کی آنکھ کھلینماز وغیرہ سے فارغ ہو کر وہ باغ میں آئے ان کا باغ بھی عجوبہ روزگار تھا جہاں عجیب عجیب پودے اور درخت تھے وہ اکثر پودوں کی جین میں تبدیلیاں کر کے اگاتے کہیں بڑے بڑے درخت منی ایچر (مختصر سائز) صورت میں آگے ہوئے تھے

اس وقت پروفیسر تربوز کے پودے کو دیکھنے آئے تھے کیاری سے چند قدم دور ہی وہ ٹھٹھک کر رک گئے تربوز کی بیل بہت لمبی ہو چکی تھی کیاری سے باہر نکل کر کافی دور تک پھیل چکی تھی اور بیل صرف لمبائی میں نہیں بڑھ رہی تھی بلکہ ایک شاخ سے کئی کئی شاخیں نکل کر اطراف میں پھیل رہی تھیں گویا وہ چاروں طرف سے بڑھ رہی تھیں صرف ایک دن میں اس کا اتنا بڑھ جانا پروفیسر کے لیے بہت حیرت انگیز تھا اگرچہ انہوں نے اس کی جین میں یہی تبدیلی کی تھی کہ وہ تیزی سے بڑھے مگر اتنی تیز رفتاری کا تو وہ سوچ بھی نہیں سکتے تھے

اسی وقت دروازے کی گھنٹی بجی وہ بیرونی دروازے کی طرف بڑھے باہر دودھ والا تھا دودھ باورچی خانے میں رکھ کر وہ نکلے تو انہیں یاد آیا کہ جس تربوز کا بیج انہوں نے بویا تھا اس کے کچھ بیج لیبارٹری میں بھی رکھے ہیں کیوں نہ ان کا جائزہ لیا جائے یہ سوچ کر وہ اپنی لیبارٹری میں داخل ہوئے تربوز کے بیج نکالے اور ان کا جائزہ لینے میں مصروف ہو گئے

کافی دیر بعد انہوں نے خوردبین سے سر اٹھایا اور بڑبڑائے، حیرت ہے میں نے جین میں جو تبدیلیاں کی تھیں، اس میں تو اس کے علاوہ اور تبدیلیاں بھی نظر آرہی ہیں یہی کیسے ہوا؟

وہ پھر خوردبین پر جھک گئے مگر جوں جوں وقت گزرتا گیا ان کی پریشانی بڑھتی رہی ان کی سمجھ میں نہیں آ رہا تھا کہ آخر جین میں کس قسم کی تبدیلیاں رونما ہو گئی ہیں گھڑی کی سوئیاں آگے بڑھتی رہیں سورج نکل کر ڈھل بھی گیا اچانک گھڑی پر ان کی نظر پڑی تو وہ چونک اٹھے

ارے یہ تو شام ہو گئی! شکر ہے بیگم گھر پر نہیں ورنہ ناشتہ اور کھانا چھوڑنے پر خوب صلواتیں سناتی، وہ مسکرائے پھر انہوں نے فرج سے کچھ پکی ہوئی چیزیں نکال کر کھائیں اور دوبارہ اپنے کام میں مصروف ہو گئے یہاں تک کہ نیند سے ان کی آنکھیں بوجھل ہونے لگیں

یہ معاملہ تو میری سمجھ سے باہر ہے کسی سے مشورہ کرنا پڑے گا خیر کل دیکھیں گے، وہ لیبارٹری سے باہر نکل آئے اور کمرے میں آکر پلنگ پر لیٹ گئے

ایک اور نیا دن نکل آیا پروفیسر نے سوچا کہ آج پہلے ناشتہ کر لیا جائے پھر باغ میں جانا چاہیے ناشتے سے فارغ ہو کر وہ باغ میں پہنچے ایک بار پھر وہ چکر اگئے تربوز کی بیل تو ہر طرف پھیلی ہوئی نظر آرہی تھی ہر شاخ سے کئی کئی شاخیں نکل رہی تھیں

یہ تو مہینوں میں اتنی زیادہ نہیں بڑھتی جتنی ان دو تین دنوں میں بڑھ گئی ہے، وہ بڑبڑائے اور آگے بڑھے انہیں بیل کے پتے بھی تھوڑے سے مختلف لگ رہے تھے شاخوں کی رنگت بھی قدرے سیاہی مائل تھی انہوں نے جھک کر ایک شاخ کو اٹھایا تو دھک سے رہ گئے شاخ تیزی سے ان کے بازو کے گرد لیٹ گئی

Untitled

تھیانہیں یوں لگا جیسے کسی سانپ نے ان کے بازو کے گرد بل ڈال دیے ہوں انہیں بازو میں شدید جلن اور چبھن کا احساس ہوا تو انہوں نے فوراً بازو کو جھٹکا دے کر بیل ہٹانے کی کوشش کی مگر وہ تو بری طرح لپٹ گئی تھی آخر انہوں نے دوسرے ہاتھ سے اس کا سرا پکڑا اور تیزی سے بل کھولے انہیں پورا زور صرف کرنا پڑا کیونکہ بیل بہت مزاحمت کر رہی تھی اور پر چمٹی جا رہی تھیڑی مشکل سے وہ بازو سے الگ ہوئی تو وہ تیزی سے پیچھے ہٹ گئے اور پھٹی پھٹی آنکھوں سے بیل کو دیکھنے لگے جو کچھ ہوا تھا وہ ناقابل یقین تھا ادھر بازو اور ہاتھ میں شدید تکلیف ہو رہی تھیانہوں نے سوچا کہ بازو فوراً ڈاکٹر کو دکھانا چاہیے کہیں یہ بیل زہریلی نہ ہو اور بازو پر کچھ اثر نہ ہو جائے وہ تیزی سے باہر نکلے اتفاق سے اسی گلی میں ان کے دوست ڈاکٹر زبیر رہتے تھے وہ انہی کے گھر کی طرف دوڑے

ڈاکٹر زبیر نے ان کے بازو اور ہاتھ پر مرہم لگادیا اور بولے 'زہر وغیرہ کا تو کوئی خطرہ نہیں بازو بالکل

ٹھیک ہے بس یوں لگتا ہے کہ کسی نے بہت ساری سرنجیں لگا کر خون نکالنے کی کوشش کی ہو ویسے یہ ہوا

کیسے؟' ڈاکٹر زبیر نے پوچھا

تربوز کی بیل کے ذریعے، پروفیسر کھوئے کھوئے سے لہجے میں بولے 'کیا مطلب! ڈاکٹر زبیر چونکہ جواب میں ڈاکٹر نے انہیں ساری کہانی کہ سنائی 'یہ تم کیا کہ رہے ہو؟ اس بیل نے تمہارا خون چوسنے کی کوشش کی ہے!!' ڈاکٹر زبیر کا منہ کھلا کا کھلا رہ گیا

ہاں یہی بات ہے میں نے افریقہ کے جنگلوں میں پائے جانے والے ایسے درختوں اور پودوں کا ذکر سنا ہے جو 'آدم خور ہوتے ہیں اور جب بھی کوئی انسان ان کے قریب سے گزرتا ہے تو وہ اسے اپنی شاخوں کے ذریعے

'جکڑ لیتے ہیں مگر یہ تربوز کی بیل کس طرح آدم خور بن گئی میں نہیں جانتا

'تم نے اس کی جین میں جو تبدیلی کی ہے لگتا ہے اس میں کوئی گڑبڑ ہو گئی ہے

'ہاں مگر وہ گڑبڑ میری سمجھ سے باہر ہے کل سارا دن میں جائزہ لیتا رہا ہوں

'میرا مشورہ ہے کہ اس بیل کو فوراً ختم کر دو ورنہ یہ بہت خطرناک ثابت ہوگی

ہاں شاید اب یہی کرنا پڑے گامیں آج اور جائزہ لے لیتا ہوں اور اس تبدیلی کی وجہ جاننے کی کوشش کرتا ہوں

'اگر یہ وجہ سمجھ میں آگئی تو بہت بڑی کامیابی ہوگی ورنہ اسے ختم کر دوں گا

پروفیسر نے ڈاکٹر زبیر کا شکریہ ادا کیا اور واپس اپنے گھر آگئے

وہ باغ سے کچھ فاصلے پر کھڑے ہو کر بیل کو غور سے دیکھنے لگے زمین پر پڑی ہوئی اور ایک دو

درختوں پر چڑھی ہوئی یہ بیل اس وقت بالکل بے ضرر نظر آرہی تھی

ارے آپ یہاں کھڑے ہوئے ہیں، عقب سے بیگم شجاع کی آواز گونجی

تمانتی صبح صبح ہی آگئیں! وہ حیرت سے بولے

ہاں نبیل کا دل نہیں لگ رہا تھا اس نے تو رات بھی بڑی مشکل سے گزاری ہے اس لئے میں ناشتہ کرتے ہی آگئی، وہ بولیں

ہوں نبیل ہے کہاں؟ انہوں نے پوچھا

آتے ہوئے ضد کر کے نسرین کے گھر سے ایک بکری کا بچہ لے آیا ہے اسے پتے وغیرہ کھلا رہا ہوگا یہ

'بھی کوئی نہ کوئی روگ پالے ہی رکھتا ہے

ان الفاظ کے ساتھ ہی بچے کی میں سنائی دی اور بکری کا بچہ اچھلتا ہوا ادھر آتا دکھائی دیا

امپیکڑیں اسے پیچھے نبیل چلاتا ہوا آ رہا تھا

بکری کا بچہ چھلانگیں لگاتا ہوا باغ میں گھس گیا اچانک پروفیسر کی آنکھوں میں خوف دوڑ گیا وہ زور سے

'چلائے' رک جاؤ نبیل باغ میں مت گھسنا

ان کی گرجدار آواز سن کر نبیل سہم کر رک گیا پروفیسر تیزی سے آگے بڑھے اور نبیل کو پیچھے کھینچ لیا

Untitled

کیا ہو گیا ہے آپ کو؟ بیگم شجاع حیرت سے بولیں مگر پروفیسر کی نظریں تو باغ کی طرف جمی تھیں بیگم شجاع نے بھی ادھر دیکھا اور پھر ان کی آنکھیں بھی حیرت سے پھیل گئیں کیونکہ بکری کے بچے کے گرد بیل کی شاخیں لپٹ گئی تھیں بچہ اس افتاد سے گھبرا گیا اس نے اپنی ٹانگیں چھڑانے کی کوشش کی مگر شاخوں نے چاروں ٹانگوں کو جکڑ لیا نتیجتاً بکری کا بچہ دھڑام سے گر پڑا اب شاخوں نے اس کے جسم اور گردن کو بھی جکڑ لیا تھا اس کے منہ سے درد ناک آوازیں نکل رہی تھیں میں میں میں میں وہ بری طرح چلا رہا تھا

ادھر وہ تینوں پتھرائی ہوئی نگاہوں سے اس کا انجام دیکھ رہے تھے اور پھر آہستہ آہستہ اس کی آوازیں دم توڑتی چلی گئیں اور اس کی گردن ڈھلک گئی بکری کا بچہ جو کافی تندرست و توانا تھا اب ایک مریل سا بڈیوں کا پنجر نظر آرہا تھا بیل کی شاخیں اب اس کے جسم سے الگ ہونے لگیں اور دیکھتے ہی دیکھتے تمام شاخوں نے اس کے مردہ جسم کو آزاد کر دیا

یہیہ سب کیا ہے؟ کیا میں نے کوئی خواب دیکھا ہے؟ بیگم شجاع کانپتی آواز میں بولیں نہیں یہ حقیقت ہے یہ بیل آدم خور بن گئی ہے پروفیسر سنجیدہ لہجے میں بولے

!!مگر کیسے؟ یہ تو میں بھی نہیں جانتا میں نے اس کی جین میں جو تبدیلی کی تھی لگتا ہے اس میں کوئی گڑبڑ ہو گئی ہے اف میرے خدا! یہ آپ نے کس قسم کی تبدیلی کر ڈالی ہے خدا کے واسطے اب مزید تجربات بند کریں اور اس بیل کو کسی طرح ختم کریں ورنہ میں یہاں نہیں رہوں گی یہیہ تو ہم سب کا خون پی جائے گی انہوں نے خوف سے جھرجھری لی

میں خود اسے ختم کرنے کا فیصلہ کر چکا ہوں بس صرف آج کے دن اور اس کا جائزہ لینا چاہتا ہوں اگر کچھ سمجھ میں آگیا تو بہت اچھی بات ہوگی ورنہ اسے ختم کر دوں گا تم اور نبیل بس باغ کی طرف مت آنا گھر کے اندرونی حصے میں ہی رہو میں اپنے ایک دوست کو فون کرتا ہوں وہ بھی نباتات کا ماہر ہے مشکل یہ ہے کہ وہ دوسرے شہر میں رہتا ہے خیر میں اسے تاکید کرتا ہوں کہ فوراً آج ہی یہاں پہنچ جائے شاید اس کی سمجھ میں کچھ آجائے

جو کچھ بھی کرنا ہے فوراً کریں اور کل ہر حالت میں اس منحوس بیل کا خاتمہ کریں او نبیل اندر چلیں

امیمیری بکری، نبیل کی آنکھیں ڈبڈبا گئیں

ہم تمہیں اور بکری لادیں گے بیٹے اور ہاں آج گھر کے اندر ہی رہنا ادھر بالکل مت آنا

اپنے دوست کو فون کر کے پروفیسر لیبارٹری میں آگئے ساری بات سن کر ان کا دوست بھی حیران رہ گیا تھا اور اس نے آج رات کی فلائٹ سے پہنچنے کو کہا تھا جو رات دو بجے پہنچنا تھی پروفیسر ایک بار پھر اس بات پر غور کر رہے تھے کہ جین میں اس قسم کی تبدیلی کیونکر واقع ہوئی انہوں نے افریقہ کے جنگلوں میں پائے جانے والے آدم خور پودوں کے بارے میں ایک کتاب نکالی اور پڑھنے لگے

بیگم شجاع باورچی خانے میں تھیں انہوں نے نبیل کو کمرے میں ہی رہنے کی ہدایت کی تھیں نبیل ٹی وی آن کر کے دیکھنے لگا اس وقت ایک انگریزی فلم چل رہی تھی نبیل فلم دیکھنے میں مگن تھا کہ اچانک ٹی وی اسکرین پر لہریں سی آنے لگیں تصویر بگڑ گئی اور اوپر نیچے ہونے لگی نبیل نے آگے بڑھ کر ٹی وی کے بٹن گھمائے مگر تصویر ٹھیک نہ ہوئی

امیٹی وی ٹھیک نہیں چل رہا، وہ چلایا

کیا ہوا ٹھیک کر لونا، بیگم شجاع باورچی خانے سے بولیں

نہیں ٹھیک ہو رہا، وہ پھر چلایا

اوپر ایک تو تم کوئی کام نہیں کرنے دیتے دکھاؤ کیا ہوا ہے اسے، وہ کمرے میں داخل ہوئیں اور انہوں نے بھی بٹن گھمائے مگر تصویر ٹھیک نہ ہوئی

Untitled

کہیں انٹینا تو نہیں ہل گیا ذرا دیکھ کر آؤ، وہ بولیں نبیل دوڑتا ہوا چھت پر گیا اور پھر اس کی چیخ سنائی دی،
'امی ی ی ی'

بیگم شجاع گھبرا گئیں اور سیڑھیوں کی طرف دوڑیں لیبارٹری میں پروفیسر نے بھی اس کی چیخ سنوہ بھی
گھبرا کر باہر نکل آئے

یہ نبیل کیوں چیخا تھا؟ وہ بولے

پتہ نہیں وہ چھت پر ہے، بیگم شجاع سیڑھیاں چڑھتے ہوئے بولیں پروفیسر بھی ادھر دوڑے اور کئی کئی
سیڑھیاں پہلانگتے ہوئے چھت پر پہنچے وہاں نبیل انٹینے سے کچھ دور کھڑا تھا پروفیسر اور ان کی بیگم نے
ایک حیرت انگیز منظر دیکھا تریبوز کی بیل کی ایک شاخ درخت پر سے ہوتی ہوئی دیوار پر چڑھی اور پھر
منڈیر سے ہوتی ہوئی ٹی وی کے انٹینے تک پہنچ گئی تھی اور اس کا ایک سرا اینٹینے کی سلاخوں پر لپٹا ہوا
تھا

نبیل ٹی وی دیکھ رہا تھا کہ اچانک تصویر ہلنے لگی لہریں سی آنے لگیں میں سمجھی کہ شاید انٹینے کا
رخ بدل گیا ہے مگر یہ تو اس بیل کی کارستانی ہے، بیگم شجاع بولیں

حیرت ہے کیا یہ ٹی وی کی نشریات میں بھی گڑبڑ کر سکتی ہے، پروفیسر بولے

یہ تو پتہ نہیں کیا کچھ کر سکتی ہے مجھے تو لگ رہا ہے کہ یہ ہمارے گھر کی ہر چیز تک پہنچ جائے گی
'میں پھر کہتی ہوں اسے فوراً ختم کر دیں

'ہاں ہاں بس آج کی رات اس بیل کی آخری رات ہے نبیل ذرا باورچی خانے سے چھری تو اٹھا لاؤ'

جی اچھا، وہ نیچے دوڑ گیا

کک کیا کرنا چاہتے ہیں آپ؟ بیگم شجاع کی آنکھوں میں خوف دوڑ گیا

'ڈرو مت کوئی خطرناک کام نہیں کر رہا'

اسی وقت نبیل چھری لے کر آگیا پروفیسر نے اس سے چھری لی اور منڈیر کی طرف بڑھے کچھ فاصلے سے
انہوں نے تیزی سے چھری کا وار بیل پر کیا بیل فوراً کٹ گئی اور منڈیر سے نیچے جا گریاس کا ٹوٹا ہوا سرا
انٹینے میں اٹکا ہوا جھولنے لگا اور پھر انہوں نے ایک خوفناک منظر دیکھا انٹینے سے لٹکے ہوئے شاخ کے
سرے سے خون ٹپک رہا تھا

یہہ تو خون ہے، نبیل خوفزدہ آواز میں بولا

اس بیل میں تو انسانوں کی طرح خون دوڑ رہا ہے شاید یہ اس بکری کا خون ہے، پروفیسر آگے بڑھے اور شاخ
'کا سرا انٹینے سے اتار لی' اس کا جائزہ لینا ہوگا

میں تو ان جائزوں سے تنگ آگئی ہوں، بیگم شجاع بھنا کر بولیں

'نبیل ذرا دیکھو ٹی وی ٹھیک ہوا یا نہیں؟' پروفیسر بولے نبیل فوراً نیچے کمرے میں گیا اور وہیں سے چلایا
'ٹھیک ہو گیا ابو'

ہوں، وہ سوچ میں گم ہو گئے پھر بولے، اپنے کمرے میں ہی رہنا نبیل، یہ کہ کر وہ لیبارٹری میں گھس گئے
رات تک کوئی اور واقعہ پیش نہیں آیا رات کا کھانا کھا کر بیگم شجاع تو نبیل کو لے کر سونے چلی گئیں جبکہ
پروفیسر اپنی لیبارٹری میں آگئے آج ان کا سونے کا ارادہ نہیں تھا یوں بھی رات دو بجے ان کے دوست ڈاکٹر
افتخار پہنچ رہے تھے جو نباتات کے ماہر تھے پروفیسر نے شاخ سے نکلنے والے خون کا معائنہ کیا تو وہ
واقعی بکری کا خون تھا مگر وہ حیران تھے کہ پودوں میں تو رگیں وغیرہ نہیں ہوتیں نہ ہی دل ہوتا ہے جو
خون پمپ کرتا ہے پھر اس بیل میں خون کس طرح دوڑ رہا ہے ہزار سر پٹخنے کے باوجود ان کی سمجھ میں
کچھ نہ آیا تریبوز کی یہ بیل ان کے لیے ایک معمہ ثابت ہوئی تھی وہ اس معمے کو حل کرنے کے خواہاں تھے
ان کی شدید خواہش تھی کہ وہ اس کا راز پالیں مگر وہ یہ بھی جانتے تھے کہ ان کے پاس بس کل کا دن ہے
پھر اس بیل کو ختم کرنا پڑے گا کیونکہ جس تیز رفتاری سے یہ بڑھ رہی تھی چند دنوں میں پورے گھر میں

Untitled

پھیل جاتی اور ہوسکتا ہے کہ گھر سے باہر نکل جاتی اور شہری علاقے میں ایسی بیل کا ہونا بہت خطرناک ہوتا کسی بھی وقت کوئی اس کی زد میں آسکتا تھا وہ انہی سوچوں میں گم تھے کہ ایک تیز چیخ سنائی دی وہ اچھل پڑے اور تیزی سے خواب گاہ کی طرف دوڑے اندر داخل ہوتے ہی وہ ٹھٹھک گئے ان کی آنکھیں خوف سے پھیل گئیں

کمرے کے روشندان سے بیل کی ایک شاخ اندر آگھسی تھی اور نبیل کے بازو کے گرد لپٹ گئی تھیبیگم شجاع نبیل کا دوسرا بازو پکڑے اسے کھینچ رہی تھیں پروفیسر نے او دیکھا نہ تاؤ تیزی سے آگے بڑھے اور کوئی پروا کیے بغیر نبیل کے بازو کے گرد لپٹی شاخ کو پکڑ لیا اور پورا زور لگا کر بیل اس کے بازو سے کھول دی اس کے بازو سے الگ ہوتے ہی شاخ پروفیسر کے ہاتھ پر لپٹنے لگی مگر انہوں نے تیزی سے اپنا ہاتھ پیچھے کھینچ لیا شاخ نیچے گر پڑی نبیل بیگم شجاع سے لپٹا ہوا سسک رہا تھا

اب میں ایک منٹ بھی یہاں نہیں رک سکتی یہ قاتل خونی بیل تو ہم سب کو مار ڈالے گی مگر آپ کا تجربات کا شوق پورا نہیں ہوگا، وہ نبیل کو پکڑے دروازے کی طرف بڑھیں

بیگم سنو تو اس وقت کہاں جا رہی ہو، پروفیسر گھبرا گئے

میں سامنے بیگم جمال کے گھر جا رہی ہوں رات وہاں گزاروں گی اور صبح ہوتے ہی نسرین کے گھر چلی جاؤں گی اور اسی وقت واپس آؤں گی جب یہ منحوس بیل یہاں نہیں ہوگی، وہ بولیں اور نبیل کو لے کر نکل گئیں پروفیسر اپنا سر پکڑ کر رہ گئے

دروازے کی گھنٹی بجی تو وہ تھکے تھکے قدموں سے دروازے کی طرف بڑھے باہر ان کے دوست ڈاکٹر افتخار تھے

بیلو پروفیسر کیا حال ہے؟، وہ پروفیسر کو دیکھتے ہی بولے

، ٹھیک ہی ہوں او

یہ تمہاری شکل پر بارہ کیوں بچ رہے ہیں بس ایک تریوز کی بیل سے خوفزدہ ہو گئے، ڈاکٹر افتخار ہنسنے

، یہ بات نہیں افتخار معاملہ بہت سیریس ہو چکا ہے

کیا مطلب!، وہ چونکے

بیٹھو تمہیں بتاتا ہوں اس بیل نے کیا گل کھلائے ہیں، وہ انہیں لیبارٹری میں ہی لے آئے اور بیل سے متعلق ساری کہانی کہ سنائی

، ہوں یہ تو واقعی خطرناک بات ہے او ذرا میں بھی تو دیکھوں اسے

پروفیسر انہیں لے کر باغ تک آئے باغ میں اس وقت اندھیرا پھیلا ہوا تھا انہوں نے بلب جلا دیے

بظاہر تو یہ ایک عام سی بیل نظر آرہی ہے، ڈاکٹر افتخار بولے

ہاں دیکھنے میں تو یہ بے ضرر سی ہے مگر حقیقتاً کتنی خطرناک ہے اس کا اندازہ تم نہیں لگا سکتے، ان الفاظ کے ساتھ ہی پورے گھر میں اندھیرے چھا گیا

ارے شاید لائٹ چلی گئی، وہ بولے مگر ایک دم روشنی ہو گئی

لو آ بھی گئی، ڈاکٹر افتخار بولے اور پھر اندھیرا چھا گیا چند سیکنڈ بعد پھر بلب روشن ہو گئے

یہ کیا ہو رہا ہے؟، ڈاکٹر افتخار بولے

پتہ نہیں کیا چکر ہے، انہوں نے کندھے اچکائے لائٹ بار بار آ اور جا رہی تھی

میں مین سوئچ دیکھتا ہوں، پروفیسر بولے اور مین سوئچ کا جائزہ لیا مگر وہ بالکل ٹھیک تھا

ارے! پروفیسر وہ دیکھو اوپر، ڈاکٹر افتخار زور سے بولے

پروفیسر نے کھڑکی سے باہر دیکھا سڑک پر لگے بجلی کے پول سے جو تار ان کے گھر کی طرف آرہی تھی اس تار پر بیل کی ایک شاخ لپٹی ہوئی تھی

Untitled

یہ بیل یہاں تک بھی پہنچ گئی! ڈاکٹر افتخار حیرت سے بولے 'اس کی تیز رفتاری پر میں خود حیران ہوں ہر طرف سے اس کی شاخیں نکل نکل کر چاروں طرف پھیلتی جا رہی ہیں خیر پہلے اس شاخ کو تو نیچے اتاروں ورنہ یہ لائٹ صحیح نہیں ہوگی' پروفیسر بولے لائٹ مسلسل جل بجھ رہی تھی

پروفیسر نے ایک لمبا سا بانس لیا اور اس کے سرے پر چھری باندھ دی پھر کافی دور کھڑے ہو کر بانس تار پر لپٹی شاخ پر مارا چھری کا سرا شاخ پر لگا مگر شاخ نہیں کٹی انہوں نے کئی بار اسی طرح شاخ پر وار کیا آخر کار وہ کٹ کر نیچے جا گری اور ایک بار پھر اس میں سے خون نکلنے لگا ڈاکٹر افتخار کی آنکھیں حیرت سے پھیل گئیں ادھر شاخ کے گرتے ہی لائٹ ٹھیک ہو گئی

'ناقابل یقین! آخر یہ بیل تاروں میں کس طرح گڑبڑ کر دیتی ہے' میں تو کچھ سمجھ نہیں سکاؤ لیبارٹری میں چلیں تم اس بیل کی شاخ کا اور بیجوں کا معائنہ کر کے دیکھو شاید کچھ سمجھ سکو

پروفیسر اور ڈاکٹر افتخار صبح تک معائنے میں مصروف رہے یہاں تک کہ سورج نکل آیا کچھ سمجھ نہیں آ رہا تم نے تربوز کی جین میں چند تبدیلیاں کیں تاکہ بیل کی نشوونما اور پیداوار بہتر ہو مگر ان تبدیلیوں کے ساتھ جین میں چند اور تبدیلیاں بھی رونما ہو گئیں بہت سے جانداروں کی جین میں خود بخود بھی تبدیلیاں واقع ہوتی ہیں مثلاً بہت سے جانور پہلے پانی میں رہتے تھے پھر وہ خشکی پر رہنے لگے اور انہوں نے خود کو حالات کے مطابق تبدیل کر لیا یعنی ان کی جین میں تبدیلی آگئی کہتے ہیں کہ پہلے سانپ کے پاؤں ہوتے تھے مگر وقت کے ساتھ اس کی جین میں بھی تبدیلی رونما ہوئی اور اب سانپ کے پاؤں نہیں ہوتے' ڈاکٹر افتخار بولے

ہاں مگر اس قسم کی تبدیلیاں ہزاروں سالوں میں جا کر پیدا ہوتی ہیں' پروفیسر بولے 'ہاں یہ تو ہے مگر اس پودے نے بڑی تیزی سے اپنی جین بدلی اور اس میں آدم خور پودوں والی خصوصیات پیدا ہو گئیں اس طرح؟ اس کا جواب بہت مشکل بلکہ ناممکن ہے لہذا میرا خیال ہے کہ اب ہمیں مزید وقت ضائع کیے بغیر اسے ختم کر دینا چاہیے کیونکہ جس تیزی سے یہ بڑھ رہی ہے یہ جلد ہی تمہارے گھر سے باہر نکل کر آس پاس کے گھروں تک پھیل جائے گی اور کوئی بھی اس کی زد میں آکر ہلاک ہوسکتا ہے' ہوں تو پھر ٹھیک ہے اب یہ سوچو کہ اسے ختم کیسے کیا جائے؟

ہاں یہ بھی مسئلہ ہے کوئی عام سی بیل ہو تو جڑ سے پکڑ کر کھینچ دو یا کلہاڑی کے ایک دو وار کر دو مگر اس کے تو قریب جانا بھی خطرناک ہے ہاں یہ ہوسکتا ہے کہ ہم اسے گیس کے ذریعے ختم کردیں گیس کے ذریعے' پروفیسر بڑبڑائے

ہاں جس طرح آگ لگنے پر ہم اس پر کاربن ڈائی آکسائیڈ کے جھاگ پھینکتے ہیں اس طرح اس بیل پر بھی پھینکتے ہیں ظاہر ہے پودے بھی آکسیجن سے سانس لیتے ہیں کاربن ڈائی آکسائیڈ کے ذریعے انہیں حتم کیا جا سکتا ہے

مگر یہ بیل تو پورے باغ میں پھیلی ہوئی ہے ہر درخت پر چڑھی ہوئی ہے اگر اس پر جھاگ پھینکیں گے تو سارے درخت اور پودے بھی اس کی زد میں آکر ختم ہوجائیں گے اور تم جانتے ہو کہ میرے باغ میں کتنے قیمتی پودے ہیں سالوں کی محنت ہے ان پر ہاں یہ بھی ہے پھر کیا کریں' ڈاکٹر افتخار سوچتے ہوئے بولے 'ہوں آئیڈیا کیوں نہ ہم اس پر لیزر سے فائر کر کے اسے ختم کردیں

لیزر' پروفیسر کے منہ سے نکلا

بالکل تم تو جانتے ہی ہو لیزر کتنی طاقتور شعاعیں ہیں اگر پتھر پر بھی پڑیں تو اسے جلا کر راکہ کر دیں اگر ہم اس بیل کی جڑوں پر لیزر گن سے فائر کریں تو اس کی جڑیں جل کر راکہ ہو جائیں گی اور جب پودے کی

Untitled

‘جڑیں ختم تو پودا بھی ختم
‘بات تو ٹھیک ہے مگر لیزر کا بندوبست کہاں سے ہوگا؟‘
‘اس کے لیے اٹامک انرجی والوں سے بات کرنا ہوگی‘
‘تو پھر تم ہی کرو بات‘

شام کا وقت تھا پروفیسر کے گھر بہت سے لوگ جمع تھے اخباری رپورٹر بھی موجود تھے وہ اس بیل کے بارے میں سن کر حیران رہ گئے تھے اور کسی کو یقین نہ آیا آخر تجربے کے طور پر ایک بلی کو قربان کرنا پڑا اور سب نے دیکھا کہ جیسے ہی بلی شاخوں کے قریب پہنچی شاخوں نے اسے جکڑ لیا اور اس کا خون نچوڑ لیا سب کی آنکھیں حیرت سے پھیل گئی تھیں اٹامک انرجی سے بھی چند لوگ ائے تھے جن کے پاس لیزر گن تھی انہوں نے فائر کرنے کے لیے چھت کا انتخاب کیا اگرچہ بیل کی چند شاخیں چھت پر بھی پہنچ چکی تھیں اس لیے پہلے چھری کے وار کر کے ان شاخوں کو نیچے گرایا گیا اور پھر سب نے ان شاخوں سے اسی طرح خون نکلتے دیکھا جیسے انسان کے جسم کے کسی زخمی حصے سے نکلتا ہے ایک مناسب جگہ منتخب کر کے لیزر گن مین نے اس جگہ کا نشانہ لیا جہاں سے یہ بیل پھوٹی تھی سب کے دل دھک دھک کر رہے تھے اور پھر گن سے ایک شعاع نکلی اور تیر کی طرح باغ میں گئی ایک ہلکا سا دھماکہ ہوا اور باغ سے دھواں اٹھنے لگا وہ مارالگتا ہے بیل کی جڑیں جل گئی ہیں، فائر مین چیخا،
‘ایک فائر اور کرو‘

پھر دوسرا فائر ہوا اور اس بار تیزی سے دھواں اٹھنے لگا اور پھر انہوں نے دیکھا کہ بیل کی شاخیں جو درختوں اور دیواروں پر چرھی ہوئی تھیں نیچے گرنے لگیں اور اس طرح تڑپنے لگیں جیسے کوئی انسان یا جانور موت کی اذیت سے تڑپتا ہے شاخیں اچھل اچھل کر گر رہی تھیں بل کہا رہی تھیں پھر عجیب و غریب آواز سنائی دی
یہ یہ کیا کیا یہ بیل سسکیاں لے رہی ہے!! ڈاکٹر افتخار تھرا اٹھے
‘لگتا تو یونہی ہے یا پھر شاید ہم کوئی خواب دیکھ رہے ہیں‘ پروفیسر بھرائی ہوئی آواز میں بولے
‘آہستہ آہستہ دھواں چھٹتے لگا انہوں نے دیکھا کہ شاخوں کا تڑپنا ختم ہو چکا تھا اب وہ بالکل بے جان زمین پر پڑی تھی

‘کک کیا یہ بیل مر چکی ہے؟‘ پروفیسر کھوئی کھوئی آواز میں بولے
‘یہ تو اتر کر دیکھنا ہوگا‘ فائر مین بولا
‘ہاں دیکھنا تو ہوگا ائیے نیچے چلیں‘
سب نیچے اترے اور باغ کی طرف آئے مگر بیل سے دور ہی رک گئے پروفیسر ڈرتے ڈرتے آگے بڑھے اور شاخ کے ایک سرے کو چھوا مگر کچھ نہ ہوا اب ان کا حوصلہ بڑھا تو انہوں نے شاخ کو اٹھا لیا شاخ ان کے ہاتھ میں جھول کر رہ گئی
‘یہ مر چکی ہے‘ وہ بولے
پھر سب آگے بڑھے اور شاخوں کو اٹھا اٹھا کر دیکھنے لگے چند نے شاخوں کو توڑا تو اس بار خون نہ نکلا البتہ ٹوٹے ہوئے سرے سے خون جھانکتا نظر آ رہا تھا پروفیسر اس کیاری کے پاس آئے جہاں بیج بویا گیا تھا اب وہاں ایک گڑھا بن چکا تھا اور گڑھے کے ارد گرد جلی ہوئی شاخیں پڑیں تھیں
‘کیا سوچ رہے ہو پروفیسر؟‘ ڈاکٹر افتخار نے ان کے کندھے پر ہاتھ رکھا
‘نہ جانے کیوں مجھے دکھ سا ہو رہا ہے جیسے کسی زندہ انسان کو ہلاک کر دیا گیا ہو‘ پروفیسر بولے

Untitled

پروفیسر زندہ انسان بھی اگر قاتل اور خونی بن جائے تو اسے پھانسی دے دی جاتی ہے یہ بیل بھی قاتل بن گئی تھی سمجھ لو اسے بھی سزائے موت دے دی گئی ہے اور ہاں اب کہیں اس بیل سے گھبرا کر پودوں پر تجربات کرنا ہی نہ چھوڑ دینا تجربات جاری رکھنا ہوسکتا ہے ایک دن ایسی بیل بھی آگ آئے جس میں واقعی بڑے تربوز لگیں، ڈاکٹر افتخار مسکرائے تو پروفیسر کے چہرے پر بھی پھیکی سی مسکراہٹ دوڑ گئی آج بھی پروفیسر کے باغ میں اس جگہ جہاں اس قاتل بیل کا بیج بویا گیا تھا ایک قبر موجود ہے جس میں اس بیل کی مردہ شاخیں دفن ہیں اور قبر کے سرہانے ایک بڑے سے بورڈ پر لکھا ہے 'آدم خور بیل نیچے اس بیل کی کہانی درج ہے